

अन्ततोगत्वा अमेरिका और यूक्रेन के बीच मिनरल डील हुई

यूक्रेन को इस डील के बाद, अपनी पीठ थपथपाने का मौका मिल गया

- अंजन रॉय -
- राष्ट्रदूत दिल्ली ब्यूरो -
नई दिल्ली, 1 मई। आखिरकार अमेरिका और यूक्रेन ने बहुप्रतीक्षित खनिज समझौते पर हस्ताक्षर कर दिये हैं। राष्ट्रपति डॉनल्ड ट्रंप यूक्रेन युद्ध के मुतल्लिक इसे अपनी उपलब्धि मान रहे हैं। ज्ञातव्य है कि ट्रम्प ने सत्ता में आने के बाद यूक्रेन युद्ध को एक दिन में समाप्त कर देने का वादा किया था।
अब, पद संभालने के 100 दिन बाद, उनके पास दिखाने के लिए एक यही खनिज समझौता है, जो कम से कम अमेरिका और यूक्रेन के बीच दीर्घकालिक संबंधों की ओर इशारा करता है, क्योंकि यह समझौता दशकों तक चलेगा।

यह सौदा यूक्रेन के लिए एक बड़ी जीत है और अमेरिका के साथ दीर्घकालिक साझेदारी को दर्शाता है। समझौते में, “रूस द्वारा बड़े पैमाने पर किये गये हमलों” के कारण यूक्रेन के बुनियादी ढांचे की भारी तबाही का उल्लेख भी किया गया है।

इससे यह भी सुनिश्चित होता है कि अब रूस भारी मिसाइलों द्वारा यूक्रेनी ठिकानों पर अंधाधुंध हमलों को लेकर

■ ट्रम्प इस बात से खफ़ा थे, कि, रूस “सीज़ फायर” घोषित करने में बार-बार विलम्ब कर रहा था, अतः यूक्रेन के साथ “मिनरल डील” से अब ट्रम्प की व साथ-साथ यूक्रेन की स्थिति मजबूत हुई।

■ अमेरिका को “मिनरल्स” बेच कर, अब यूक्रेन आधुनिकतम हथियार खरीदने की स्थिति में आ गया है। अब रूस द्वारा मनमाने तरीके से यूक्रेन पर बमबारी करने की प्रवृत्ति पर अंकुश लगेगा और अमेरिका भी इतैवित्दुकर कार जैसे आधुनिक उपभोक्ता सामान बनाने के लिए अब “रेअर अर्थ मिनरल्स” के अभाव में कुठित नहीं होगा। जैसा की विदित ही है, चीन का “रेअर अर्थ मिनरल्स” पर एकाधिकार सा था, तथा चीन ये मिनरल्स अमेरिका को बेचने में भारी आनाकानी कर रहा था।

■ यूरोपीय देश भी इस मिनरल्स डील से काफी खुश हैं, क्योंकि, यूरोपीय देशों को लगने लगा था कि अमेरिका यूक्रेन के युद्ध में रूस की भाषा बोलने लगा था, पर अब “मिनरल्स डील” के बाद अमेरिका-रूस के सम्बन्धों में भी गर्माहट कुछ कम होगी, तथा यूक्रेन को न्याय मिलने लगेगा।

ज्यादा सतर्क रहेगा। क्रेमलिन को यह भी ध्यान रखना होगा कि अब यूक्रेन,

अमेरिका के साथ हुए खनिज समझौते से मिलने वाले राजस्व का उपयोग अमेरिकी हथियार खरीदने के लिए कर सकता है।

रूस के लिए यह बड़ी चिंता का विषय होगा, क्योंकि अब तक यूक्रेन हथियारों की भारी कमी से जूझ रहा था। इसके कारण यूक्रेन को युद्ध भूमि पर कई बार कठिनाइयों का सामना करना पड़ा, क्योंकि उसके पास आवश्यक हथियार एवं गोला-बारूद नहीं थे।

अब, जब अमेरिकन कंपनियां यूक्रेन के खनिज क्षेत्र में सक्रिय होंगी, तो यूक्रेन के पास वे आर्थिक संसाधन होंगे, जिनकी मदद से वह अपनी आवश्यकतानुसार हथियार खरीद सकेगा। यूक्रेन को इससे न केवल भौतिक, बल्कि मानसिक बल भी मिलेगा।

रूस, जो पहले से ही भारी दबाव में है, के लिए यह सौदा एक मील का पथर है। अमेरिका अब चाहे-अनचाहे यूक्रेन के साथ और अधिक जुड़ा रहेगा। अमेरिकी लोग यूक्रेन में मौजूद होंगे, वे वहां निवेश करेंगे और वहां की गतिविधियों में उनकी मौजूदगी बढ़ेगी।
(शेष अंतिम पृष्ठ पर)

महेश जोशी की अन्तरिम जमानत बढ़ाने की अर्जी पर आज फैसला होगा

जयपुर, 1 मई। ईडी मामले की विशेष अदालत ने जल जीवन मिशन के करीब 9०0 करोड़ रुपए घोटाले से जुड़े मामले में, पूर्व मंत्री महेश जोशी की पत्नी के निधन पर उन्हें मिली अंतरिम जमानत अवधि बढ़ाए जाने के लिए दी गई अर्जी पर दोनों पक्षों की बहस सुन ली है। अदालत शुक्रवार को प्रार्थना पत्र पर अपना फैसला देगी। ईडी कोर्ट ने

■ महेश जोशी ने अपनी पत्नी के निधन पर रीति-रिवाजों में हिस्सा लेने के लिए 9 दिन की जमानत बढ़ाने की मांग की है।

पत्नी के निधन के कारण जोशी को गत 28 अप्रैल को अंतिम क्रिया कर्म व धार्मिक रिवाजों के निर्वाह के लिए 4 दिन की अंतरिम जमानत दी थी।

प्रार्थना पत्र में अधिवक्ता दीपक चौहान ने कहा कि महेश जोशी को उनकी पत्नी के निधन के बाद के रीति (शेष अंतिम पृष्ठ पर)

अजमेर : नाज़ होटल में आग लगने से 4 की मौत

पांच मंजिला होटल में शॉर्ट सर्किट से लगी आग तेजी से पांचवी मंजिल तक पहुंच गई

अजमेर, (कासं), 1 मई। अजमेर के डिग्री क्षेत्र में होटल नाज़ में गुरुवार सुबह भीषण आग लग गई। आग ने ऐसा तांडव किया कि जल्दी ही पूरे पांच मंजिला होटल को अपनी चपेट में ले लिया। इस हादसे में एक बच्चे सहित तीन लोगों की दर्दनाक मौत हो गई, जबकि डेढ़ साल के एक अन्य बच्चे सहित, 4 लोग गंभीर रूप से झुलस गए हैं। सभी का उपचार जेएलएन अस्पताल में जारी है। घटनास्थल पर पहुंची दमकल की गाड़ियों ने कड़ी मशकत के बाद आग पर काबू पाया। डीआईजी अजमेर रेंज ओमप्रकाश व जिला कलेक्टर लोक बंधु ने स्थिति का जायजा लिया। पुलिस मामले की जांच में जुटी है। इस घटना पर मुख्यमंत्री भजनलाल शर्मा, विधानसभा अध्यक्ष वासुदेव देवनाथी आदि ने शोक जताया है।

प्राप्त जानकारी के अनुसार, डिग्री बाजार स्थित होटल नाज़ को अजय नगर निवासी राजेन्द्र ने सुखाड़िया बाजार में

■ चौथी मंजिल पर ठहरे जाहिद ने खिड़की से गद्दा नीचे फेंका और डेढ़ साल के बच्चे को गढ़े पर फेंक कर खुद भी नीचे कूदा। दोनों की ही मौत हो गई। जाहिद की पत्नी रेहाना भी कूदी थी। वह बिजली के तार में अटकने से बच गई।

रहने वाले नरेश तिलोकानी से लीज़ पर लिया था, जिसमें गुरुवार सुबह शॉर्ट सर्किट से आग लग गई। होटल में उस वक्त करीब 1० कमरे बुक थे, जिनमें ज्यादातर जायरीन ठहरे हुए थे। आग की तेज लपटों और धुएँ के कारण कई लोग फंस गए, जिन्हें चौथी और पांचवीं मंजिल से नीचे कूदते देखा गया।

अतिरिक्त जिला मजिस्ट्रेट गजेन्द्र सिंह राठौड़ ने बताया कि होटल नाज़ के 11 कमरों में करीब 21-22 लोग ठहरे हुए थे, जिन्हें रेस्क्यू किया गया। इनमें से 9 घायल व्यक्तियों को जेएलएन अस्पताल में एवं दो घायल व्यक्तियों को मितल अस्पताल में भर्ती कराया गया।

बचाव कार्य के दौरान दमकलकर्मी कृष्णा की भी तबियत बिगड़ गई।

प्रत्यक्षदर्शियों ने बताया कि आग इतनी तेजी से फैली कि महज आधे घंटे में होटल की पांचवीं मंजिल तक पहुंच गई। हादसे में मारे गए जाहिद की पत्नी रेहाना ने बताया कि वह अपने पति और बच्चे इब्राहिम के साथ दिल्ली से रात 2 बजे अजमेर पहुंची थी और होटल नाज़ में कमरा बुक किया था, सुबह अचानक होटल में तेज आवाज आने लगी, लोग चिल्ला रहे थे। कुछ समझ नहीं आ रहा था। तेज धुएँ के कारण सांस लेना मुश्किल हो रहा था। कुछ ही देर में आग (शेष अंतिम पृष्ठ पर)

आज खुलेंगे केदारनाथ के कपाट

श्री केदारनाथ धाम, 01 मई। भगवान श्री केदारनाथ जी की पंचमुखी उत्सव मूर्ति गुरुवार अपराह्न अपने तीसरे पड़ाव गौरीकुंड से चलकर पैदल मार्ग से श्री केदारनाथ धाम पहुंच गयी है। अब शुक्रवार को प्रातः सात बजे विधि विधान से धाम के कपाट ग्रीष्मकालीन दर्शनार्थ खोल दिए जाएंगे।

■ भगवान श्री केदारनाथ की पंचमुखी उत्सव मूर्ति गौरी कुंड से शोभायात्रा के रूप में केदारनाथ धाम पहुंच गई।
इससे पूर्व बुधवार के मां श्री गंगोजी और मां श्री यमुनोजी धाम के कपाट खुल गये है। जबकि श्री बदरीनाथ धाम के कपाट आगामी रविवार 4 मई को प्रातः 6 बजे खुलेंगे।

देश-विदेश से भारी संख्या में श्रद्धालु बाबा केदार के दर्शन के लिए (शेष अंतिम पृष्ठ पर)

सुप्रीम कोर्ट ने दिल्ली के हौज़ खास डियर पार्क से हिरणों को राजस्थान भेजने पर पाबंदी लगाई

राजस्थान के मुख्य वन संरक्षक ने, दिल्ली के डियर पार्क के समक्ष अर्जी दी थी, कि, वहां से 550 हिरण भेजें, जिससे राजस्थान के अभयारण्य में जानवरों का “प्रे-बेस” बढ़ाया जा सके

- जाल खंबाता -
- राष्ट्रदूत दिल्ली ब्यूरो -
नई दिल्ली, 1 मई। सुप्रीम कोर्ट ने डीडीए एवं अन्य अधिकारियों द्वारा दिल्ली के हौज़खास के ए.ए. झा डियर पार्क से हिरणों को राजस्थान व अन्य राज्यों के जंगलों में भेजे जाने पर रोक लगा दी है।

बुधवार 30 अप्रैल को जस्टिस अभय एस ओका तथा उज्जल भुइयां की बेंच ने अंतरिम आदेश में निर्देश दिया कि हिरणों को अन्य राज्यों में स्थानान्तरित नहीं किया जाएगा। कोर्ट ने स्पष्ट किया कि संबंधित अधिकारी ही हौज़खास पार्क में रह रहे हिरणों की उचित देखभाल करें। बेंच ने कहा, हम इन हिरणों को

मौजूदा डियर पार्क से स्थानान्तरित करने के मामले में प्रतिवादियों पर रोक लगाते हैं और निर्देश देते हैं कि प्रतिवादी हिरणों की उचित देखभाल करें।

सुप्रीम कोर्ट ने नोटिस जारी कर 16 मई 2025 तक जवाब मांगा। शीर्ष अदालत ने यह निर्देश न्यू दिल्ली नेचर सोसायटी की याचिका पर दिया, जिसने अपनी याचिका में डी डी ए, डायरेक्टर हॉर्टीकल्चर और मैम्बर सैक्रेटरी, चीफ कंज़र्वेटर ऑफ फॉरेस्ट तथा वाइल्ड लाइफ वार्डन को प्रतिवादी बनाया है। तेज धुएँ के कारण सांस लेना मुश्किल हो रहा था। कुछ ही देर में आग (शेष अंतिम पृष्ठ पर)

■ सुप्रीम कोर्ट ने इस मसले पर, यह सोच दर्शाया कि हिरणों का रीलोकेशन कंज़र्वेशन के लिए नहीं किया जाना प्रस्तावित है, बल्कि राजस्थान के जंगलों/अभयारण्यों के बड़े जानवरों की “फूड चेन” को और मजबूत बनाने के लिए किया जाता है, यह जायज़ नहीं है।

■ डॉमैस्टिकेटेड (पालतू) हिरणों को शहर के कृत्रिम वातावरण में रखा गया है, अब तक। और इन हिरणों को “बड़े शिकारी जानवरों से अपनी रक्षा करने का कोई इल्म नहीं है। अतः उन्हें बेरहमी से मरने के लिए राजस्थान भेजना क्रूरता है।”

हिरणों के आवास का आंकलन व समुचित जांच किए बिना ही हिरणों

शिशु हिरणों के लिए समुचित सुरक्षा उपायों का ध्यान नहीं रखा जा रहा है। उन्होंने कहा कि हिरणों को सरिस्का व कुंभलगढ़ भेजना उन्हें बड़े शिकारी जानवरों के भोजन के रूप में प्रस्तुत करने जैसा है।

केन्द्रीय चिड़ियाघर प्राधिकरण ने ए एन झा डियर पार्क के चिड़ियाघर की मान्यता खत्म कर दी थी, जिसे डी डी ए ने डियरपार्क हटाने की अनुमति मान लिया था।

संस्था ने राजस्थान के मुख्य वन्यजीव प्रतिपालक द्वारा भेजे गए एक सरकारी पत्र का हवाला भी दिया, जिसमें दिल्ली से 5५० हिरण भेजने का अनुरोध इस आधार पर किया गया था कि, बड़े

शिकारी जीवों के शिकार आधार (प्रे बेस) को मजबूत करेंगे। इससे पता चलता है कि इस स्थानांतरण के पीछे संरक्षण नहीं, बल्कि शिकारी जीवों के लिए भोजन गूंथला बढ़ाने की मंशा है। सैकड़ों किलोमीटर दूर ऐसे क्षेत्रों में भेजने का कोई पारिस्थितिकीय औचित्य नहीं है, जहां पहले से शिकारी जीवों की भारी संख्या है। उन्होंने यह भी बताया कि डीडीए के आंतरिक पत्राचार में हिरणों को हटाने की चर्चाएं पहले ही शुरू हो चुकी थीं, जबकि जरूरी अनुमतियां अब तक नहीं ली गईं।

याचिकाकर्ता ने अदालत को यह भी (शेष अंतिम पृष्ठ पर)

53 रन की अर्धशतकीय पारियां खेलीं। रियान पराग और महेश तीक्ष्णता को एक-एक विकेट मिला।
मुंबई इंडियंस ने लगातार यह छठा मैच जीता है। टीम 14 अंक और बेहतर (शेष अंतिम पृष्ठ पर)

दुबारा मैडिकल के आधार पर बर्खास्त कॉन्स्टेबल को बहाल करें

जयपुर, 1 मई। राजस्थान हाईकोर्ट ने पुलिस कॉन्स्टेबल भर्ती-2०18 में नियुक्त हुए पुलिस कॉन्स्टेबलों को दुबारा मैडिकल के आधार पर बर्खास्त करने को गलत माना है। अदालत ने राज्य सरकार व पुलिस प्रशासन को निर्देश दिया है कि वह पीयूष पाटीदार के मामले में दिए गए निर्णय की पालना

■ हाईकोर्ट ने राज्य सरकार व पुलिस प्रशासन से 12 मई को मामले की प्रगति रिपोर्ट मांगी।

करते हुए प्रार्थियों को भी सेवा में बहाल करें। जस्टिस महेन्द्र गोयल ने यह निर्देश हरिओम व सवाई खान को याचिका पर दिया। अदालत ने मामले की प्रगति रिपोर्ट 12 मई को पेश करने के लिए भी कहा है।

याचिका में अधिवक्ता ओमप्रकाश सोलंकी ने बताया कि याचिकाकर्ताओं (शेष अंतिम पृष्ठ पर)

कांग्रेस ने शुक्रवार को सी.डब्ल्यू. सी. की बैठक आहूत की

बैठक का मुख्य एजेण्डा है, केन्द्र द्वारा “ जातिगत जनगणना” की घोषणा के बाद, पार्टी इस मुद्दे पर कैसे अपना पक्ष प्रस्तुत करे

- श्रीनन्द झा -
- राष्ट्रदूत दिल्ली ब्यूरो -
नई दिल्ली, 1 मई। बुधवार को केन्द्रीय मंत्रिमंडल द्वारा जाति-सर्वे का निर्णय लिए जाने के बाद, कांग्रेस ने अपने अभियान की रूपरेखा एक बार फिर तैयार करने के लिए शुक्रवार को कांग्रेस वर्किंग कमेटी (सी. डब्ल्यू. सी.) की मीटिंग बुलाई है।

भाजपा के नेतृत्व वाले एन डी ए तथा विपक्षी नेताओं के बीच बुधवार से ही जाति-सर्वे के प्रश्न नैरेटिव युद्ध चल रहा है। अन्य भाजपा नेताओं के अलावा, केन्द्रीय मंत्री अश्वनी वैष्णव ने इस विचार को आगे बढ़ाया है कि जहां कांग्रेस ने जाति के प्रश्न से केवल राजनैतिक लाभ लेने की कोशिश की है, वहीं एन डी ए ने पिछड़ों की को ऊपर उठाने के लिए सामाजिक-आर्थिक कायाकल्प करने की दिशा में ठोस कदम उठाया है। कांग्रेस एवं अन्य विपक्षी दल इस बात का श्रेय ले रहे हैं कि जातिगत जनगणना पर सरकार ने विपक्ष के दबाव से यूटर्न लिया है।

■ भाजपा की ओर से केन्द्रीय मंत्री अश्विनी वैष्णव ने तर्क दिया है, कि, कांग्रेस केवल “कास्ट सेंसस” का राजनीतिक उपयोग करना चाहती है। उसने इस कास्ट सेंसस को नीतियों के माध्यम से क्रियान्वयन करके कमजोरों को लाभ दिलाने की दिशा में कोई कदम नहीं उठाये हैं।

■ कांग्रेस ने भी पलटवार करने की सोची है, यह तर्क देकर कि एन.डी.ए. सरकार ने महिला आरक्षण विधेयक पारित तो करा लिया, पर उसका क्रियान्वयन शून्य है।

तात्कालिक परिस्थितियों में ऐसा प्रतीत हो रहा है कि जाति-आधारित जनगणना के केन्द्रीय मंत्रिमंडल के निर्णय का लक्ष्य इस वर्ष के अंत में होने वाले बिहार विधानसभा चुनावों में भाजपा की संभावना को बेहतर बनाना है। दूसरी तरफ, आर जे डी तथा अन्य विपक्षी दल अपने इस नैरेटिव को आगे बढ़ा रहे हैं कि बिहार की नीतीश कुमार सरकार ने जातिगत सर्वे पुरा भले ही कर लिया हो, लेकिन उसकी सिफारिशों के क्रियान्वयन की दिशा में कोई कदम नहीं उठाया गया है।

आगामी दिनों में, कांग्रेस नेता राहुल गांधी पार्टी के अभियान को नया रूप और ताकत देने की कोशिश करते हुए, इस बिन्दु पर जोर देंगे कि भाजपा के नेतृत्व वाली सरकार ने “महिला आरक्षण अधिनियम” बना तो दिया, लेकिन वह कानून अभी तक लागू नहीं हुआ है। कांग्रेस की रणनीति, जिस पर सी डब्ल्यू सी की मीटिंग में विचार-विमर्श होना है, में इस बात को उजागर (शेष अंतिम पृष्ठ पर)

राजस्थान रॉयल्स प्ले ऑफ की रेस से बाहर

मुंबई इंडियंस सौ रन से जीत कर पॉइंट्स टेबल में सबसे ऊपर पहुंची

जयपुर, 1 मई। राजस्थान रॉयल्स टीम आईपीएल के मौजूदा सीजन के प्लेऑफ की रेस से बाहर हो गई है। टीम को मुंबई इंडियंस ने 1०० रनों के बड़े अंतर से हराया। यह मुंबई की लगातार छठी जीत है। इस जीत के सहारे मुंबई की टीम पॉइंट्स टेबल में टॉप पर आ गई है।

जयपुर के सवाई मानसिंह स्टेडियम में राजस्थान रॉयल्स ने टॉस जीतकर गेंदबाजी चुनी। मुंबई इंडियन ने

■ मुम्बई इंडियंस के ट्रेंट बोल्ट और कर्ण शर्मा ने 3-3 विकेट लिये।

20 ओवर में दो विकेट पर 217 रन बनाए। दो सौ अठारह रन का टारगेट चेज़ कर रही राजस्थान रॉयल्स की टीम 16.1 ओवर में 117 रन पर ऑलआउट हो गई। ट्रेंट बोल्ट और कर्ण शर्मा ने 3-3 विकेट झटकें। जसप्रीत बुमराह को 2-2 विकेट मिले। राजस्थान का कोई भी बल्लेबाज 30 रन का आंकड़ा पार नहीं कर सका।

मुंबई की ओर से सूर्यकुमार यादव और कप्तान हार्दिक पंड्या 48-48 रन



जयपुर के सवाई मानसिंह स्टेडियम में मुंबई इंडियंस व राजस्थान रायॅल्स के बीच खेले गये आईपीएल के क्रिकेट मैच में राजस्थान रायल्स टीम को मुंबई इंडियंस ने 1०० रनों के बड़े अंतर से हरा दिया । यह मुंबई की लगातार छठी जीत है। इस जीत के सहारे मुंबई की टीम पॉइंट्स टेबल के टॉप पर आ गई है। मुंबई ने 20 ओवर में दो विकेट पर 217 रन बनाए। राजस्थान का कोई भी बल्लेबाज 30 रन का आंकड़ा पार नहीं कर सका।

बनाकर नाबाद रहे। दोनों ने नाबाद 94 रनों की साझेदारी की। ओपनर रायन रिक्लेटन ने 61 रन और रोहित शर्मा ने

53 रन की अर्धशतकीय पारियां खेलीं। रियान पराग और महेश तीक्ष्णता को एक-एक विकेट मिला।

मुंबई इंडियंस ने लगातार यह छठा मैच जीता है। टीम 14 अंक और बेहतर (शेष अंतिम पृष्ठ पर)